

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ గరుడద్వాదశనామస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ గరుడద్వాదశనామస్తోత్రం ॥

అస్య శ్రీ గరుడ ద్వాదశ నామ స్తోత్ర మహామంత్రస్య |

కాశ్యప ఋషిః |

త్రిష్టుప్ ఛందః |

శ్రీగరుడో దేవతా |

ఓం బీజం |

క్షం శక్తిః |

పం కీలకం |

శ్రీ గరుడ ప్రీత్యర్థే జపే వినియోగః ॥

ధ్యానం

అమృతకలశహస్తం కాంతిసంపూర్ణదేహం

సకలవిబుధవంద్యం వేదశాస్త్రైరచింత్యం |

వివిధ విమల పక్షైః ధూయమానాండగోలం

సకలవిషవినాశం చింతయేత్ పక్షిరాజం ॥

సుపర్ణః ప్రథమం నామ ద్వితీయం వైనతేయకః |

నాగారిస్తు తృతీయం స్యాత్ చతుర్థం నాగభూషణః ॥ 1 ॥

జితాంతకః పంచమం స్యాత్ జితామిత్రస్తు షష్ఠకం |

అజితః సప్తమం చేతి అష్టమం సర్వతోముఖః ॥ 2 ॥

గరుత్మాన్ నవమం నామ దశమం తు ఖగేశ్వరః |

ఏకాదశం తు తార్క్ష్యః స్యాత్ ద్వాదశం కశ్యప నందనః ॥ 3 ॥

ద్వాదశైతాని నామాని గరుడస్య మహాత్మనః |
యః పఠేత్ ప్రాతరుత్థాయ స్నానసంధ్యాద్యనంతరం || 4 ||

విషం నాక్రమతే తస్య న చ హింసంతి పన్నగాః |
సంగ్రామే వ్యవహారేఽపి జయమాప్నోతి మానవః |
బంధనాన్మోక్షమాప్నోతి సర్వసిద్ధిమవాప్నుయాత్ || 5 ||

|| శ్రీ గరుడద్వాదశనామస్తోత్రం సమాప్తం ||